

سقوط حد کے بعد زنا کے مجرم کو تعزیری سزا (۱)

شریعت اسلامیہ نے پانچ امور کے متعلق تحفظ کی ذمہ داری اسلامی ریاست کے حکام پر ڈالتے ہوئے اسے نظام مملکت میں قیام امن کی بنیاد قرار دیا ہے۔ یہ پانچ امور حسب ذیل ہیں:

(۱) انسانی جان کا تحفظ۔ اس کے لیے قانون قصاص نازل فرمایا۔ ارشاد باری تعالیٰ ہے:

کب علیکم القصاص فی القتلی تم پر مقتولوں کا قصاص فرض کیا گیا ہے (۱)

اور فرمایا:

ولکم فی القصاص حیوة یا اولی اے اہل عقل! قصاص کے قانون میں تمہارے لیے

زندگی ہے۔ (۲)

الالباب

(۲) نسب و ناموس کا تحفظ۔ اس کے لیے زنا کی سزا رجم اور کوڑے مقرر فرمائی۔ چنانچہ ارشاد فرمایا:

لا تقربوا الزنا انہ کان فاحشۃ و ساء زنا کے قریب بھی مت جاؤ۔ یہ بے حیائی اور بہت

برارستہ ہے (۳)

سبیلا

اور فرمایا:

والذان یا تیانہا منکم فأذوہما فان تابا اور جو مرد و عورت بدکاری کرتے ہیں تو انہیں اذیت

دو۔ پھر اگر وہ توبہ اور اصلاح کر لیں تو ان سے واصلحوا فاعرضوا عنہما

اعراض کرو۔ (۴)

نیز فرمایا:

واللاتی یاتین الفاحشۃ من نساءکم اور تمہاری جو عورتیں بدکاری کرتی ہیں ان پر اپنے

میں سے چار گواہ طلب کرو۔ اگر وہ گواہی دے دیں فاستشهدوا علیہن اربعة منکم فان

تو انہیں گھروں میں محصور کر دو یہاں تک کہ انہیں
موت آجائے یا اللہ ان کے لیے کوئی اور راستہ تجویز
فرمائے۔ (۵)

شهدوا فامسکوهن فی البيوت حتى
يتوفاهن الموت او يجعل الله لهن
سيلا

حدیث شریف میں ارشاد ہے:

اللہ نے ان کے لیے راستہ بیان فرمادیا ہے۔ کنوارا
مرد کنواری عورت سے زنا کرنے تو ان کی سزا سو
کوڑے اور ایک سال کی جلا وطنی ہے۔ شادی شدہ
مرد شادی شدہ عورت سے زنا کرے تو ان کی سزا سو
کوڑے اور سنگ سار کرنا ہے۔ (۶)

ان رسول الله ﷺ قال : قد جعل الله
لهن سيلا - البكر بالبكر جلد مائة
ونفس سنة والثيب بالثيب جلد مائة
والرحم

اور ناجائز الزام لگانے والوں کے لیے قذف کا قانون بنایا۔ چنانچہ ارشاد باری تعالیٰ ہے:

اور جو پاک دامن عورتوں پر الزام لگاتے ہیں اور
اس پر چار گواہ پیش نہیں کرتے تو انہیں ۸۰ کوڑے
لگاؤ اور کبھی ان کی گواہی قبول نہ کرو۔ (۷)

والذين يرمون المحصنات ثم لم ياتوا
باربعة شهداء فاجلدوهم ثمانين جلدة
ولا تقبلوا لهم شهادة ابدًا

(۳) عقل کا تحفظ۔ اس کے لیے ہرنشہ آور شے کو حرام قرار دے کر شراب نوشی پر حد مقرر فرمائی اور دیگر نشہ آور

اشیا کے لیے تعزیر۔ چنانچہ ارشاد باری تعالیٰ ہے:

شراب، جو اسحان اور پانے کے تیر بالکل ناپاک
اور شیطانی اعمال ہیں۔ ان سے بچو تا کہ تم کامیاب
ہو جاؤ۔ (۸)

انما الخمر والميسر والاحصاب
والالزام رجس من عمل الشيطان
فاجتنبوه لعلكم تفلحون

نیز ارشاد فرمایا:

نشے کی حالت میں نماز کے قریب مت آؤ (۹)

لا تقربوا الصلوة وانتم سكارى

نیز فرمایا:

لوگ آپ سے شراب اور جوئے کے متعلق پوچھتے
ہیں۔ آپ کہہ دیں کہ ان دونوں میں بہت بڑا گناہ
ہے۔ (۱۰)

يسئلونك عن الخمر والميسر قل
فيهما اثم كبير

(۴) دین کا تحفظ۔ اس کے قانون ارتداد وضع فرما کر ارتداد کا راستہ بند کر دیا۔ ارشاد باری تعالیٰ ہے:

ومن یتبع غیر الاسلام دینا فلن یقبل
اور جو اسلام کے سوا کوئی اور دین چاہے گا تو اس
منہ
سے ہرگز قبول نہیں کیا جائے گا۔ (۱۱)

نیز فرمایا:

ومن یرتد منکم عن دینہ فیمت وهو
کافر فاولئک حبطت اعمالہم فی
الدنیا والآخرۃ
اور تم میں سے جو اپنے دین سے پھرا اور پھر کفر کی
حالت میں ہر مری گیا تو ایسے ہی لوگوں کے اعمال دنیا
اور آخرت میں اکارت ہیں۔ (۱۲)

(۵) مال کا تحفظ۔ اس کے لیے سرقہ اور ڈاکہ زنی کی سزا متعین فرمائی۔ ارشاد باری تعالیٰ ہے:

السارق والسارقة فاقطعوا یدیہما
چور مرد اور چور عورت کے ہاتھ کاٹ دو۔ (۱۳)

اسلام نے معاشرے کو جرائم سے پاک رکھنے کے لیے جہاں حدود و قصاص کے سخت قوانین دنیا کے سامنے پیش کیے وہاں اسلامی ریاست کے حکام کو معاشرے میں امن عامہ کے قیام کے لیے تعزیری سزائوں کے وسیع تر اختیارات بھی مرحمت فرمائے تاکہ مسلمان حکمران اسلامی ریاست کی مقامی ضرورت کے مطابق خود سزائوں کا تعین کر سکیں۔ اسلام میں حدود و قصاص میں جہاں سنگین سزا کا قانون مقرر کیا گیا ہے وہیں ان جرائم کے ثبوت میں بھی شدید ترین اور کڑی شرائط معیار شہادت اور اثبات کے لیے مقرر کی گئی ہیں تاکہ حدود کے ثبوت میں کسی قسم کے تساہل سے کوئی بے گناہ عقوبت کا شکار نہ ہو جائے اور دنیا کو یہ باور کرا دیا جائے کہ اسلام صرف سنگ سار کرنے یا ہاتھ کاٹنے اور کوڑے مارنے کا نام نہیں بلکہ اس کا نظام عدل انتہائی مضبوط اور پائیدار بنیادوں پر استوار ہے اور یہ کہ حد جاری کرنے کے لیے ثبوت جرم کی ایسی قطعی اور یقینی شہادت درکار ہے جو نصف النہار کی طرح واضح ہو اور جس میں شک و شبہ کا ادنیٰ ترین شائبہ بھی نہ ہو۔ چنانچہ ہم دیکھتے ہیں کہ بدکاری کے جرم کو ثابت کرنے کے لیے شہادت کا جو معیار اور اسلوب ادایا بیان کیا گیا ہے وہ نہایت قوی اور مضبوط ترین ہے۔ گویا اسلام نے جہاں سزا سنگین ترین مقرر فرمائی وہیں اثبات بھی ایسا طلب فرمایا جس پر دور حاضر میں جلسے کا اطلاق ہوتا ہے۔ ملاحظہ فرمائیے کہ اسلام نے شہادت زنا میں چار گواہ اثبات جرم کے لیے مقرر فرمائے ہیں اور ان سے ادائیگی شہادت کا اسلوب بیان یوں طلب کیا کہ وہ اس طرح شہادت دیں کہ انہوں نے اپنی آنکھوں سے زانی اور زانیہ کو برہنہ حالت میں یوں دیکھا ہو جیسے رسی اور ڈول کنوین میں یا جیسے قلم اور دوایت یا سرمہ دانی اور سلائی۔ اب صاف ظاہر ہے کہ جو شخص اتنے جھوم کے سامنے بارات بنا کر بدکاری کا ارتکاب کرے گا اس کو سزا بھی اتنی ہی سنگین دی جائے گی۔ دفعہ ۱۴۴ کا نفاذ تین یا تین سے زائد افراد پر ہوتا

ہے اور چار افراد تو جلسہ کی صورت اختیار کر جاتے ہیں۔ بے حیائی کی اس حد تک پہنچ جانے والا شخص حیوانوں سے بھی بدتر ہے اور اسے انسانی معاشرے میں زندہ رہنے کا کوئی حق نہیں۔ لیکن اگر اس طرح کی شہادت دست یاب نہ ہو، نہ تعداد کے لحاظ سے اور نہ ادا کے لحاظ سے یا تعداد کے لحاظ سے تو ہو لیکن ادا کے لحاظ سے نہ ہو یا اقرار صالح للقبول نہ ہو تو طرم کو حد کی سزا نہیں دی جاسکتی۔ اسی طرح اگر شہادت تو نصاب کے مطابق ہو مگر کوئی ایسا شہید وارد ہو جس کی وجہ سے حد ساقط ہو جائے، مثلاً شبہ فی الفعل، شبہ فی الحمل یا شبہ فی العقد، جن کی تفصیل آگے آرہی ہے، تب بھی حد ساقط ہو جائے گی۔ نیز شبہ فی الاثبات میں بھی اسقاط حد کا حکم ہے۔

شبہ کی بنیاد پر مجرم کو شبہ کی نوعیت کے اعتبار سے رعایت ملے گی۔ اگر شبہ قوی ہے جس کی وجہ سے حد ساقط ہو جاتی ہے تو طرم کو بری کر دیا جائے گا۔ اور اگر شبہ کمزور ہے تو طرم کو مجرم قرار دیا جائے گا، البتہ حد ساقط ہو جائے گی اور اسے تعزیری سزا دی جائے گی۔

تعزیری سزا کی مقدار

تعزیری سزا کتنی ہو؟ اس سلسلے میں جرم کی نوعیت، مجرم کی ذاتی زندگی، اس کی شہرت، عامہ معاشرے میں اس کا دینی اور ثقافتی مقام، اس کا سابقہ ریکارڈ، یہ تمام امور عدالت کو مد نظر رکھ کر کم از کم اور زیادہ سے زیادہ سزا پر عملدرآمد کرنا ہوگا۔ زندگی میں صرف ایک دفعہ ارتکاب جرم کرنے والے شخص کے ساتھ وہ سلوک نہیں کیا جائے گا جس کا مستحق ایک عادی مجرم ہے۔

تمام فقہانے اس امر کی تصریح کی ہے کہ بعض مجرم ایسے ہوتے ہیں ان کی طرف قاضی کا گھور کر دیکھنا زجر و توبیخ اور صرف کمرہ عدالت میں ان کی حاضری بھی ان کے لیے سزا سے کم نہیں ہوتی اور بعض مجرم ایسے ہوتے ہیں کہ جب تک انہیں جسمانی سزا نہ دی جائے وہ باز نہیں آتے۔ بعض جسمانی سزا کے ساتھ قید کی سزا کے مستحق ہوتے ہیں اور بعض جرائم ایسے ہیں کہ ان میں حد نہ ہوتے ہوئے بھی مجرم کو تعزیراً قتل کر دینا جائز ہے۔ (۱۳)

سزاؤں کی سختی اور نرمی کا یہ اسلوب اس لیے اختیار کیا گیا تاکہ معاشرے میں امن اور سکون کی فراہمی ہو اور کوئی اوباش، طماع کسی کی عزت، جان اور مال سے نہ کھیل سکے۔ یہی وجہ ہے کہ فقہاء اسلام نے تعزیری جرائم کی کوئی تحدید نہیں فرمائی حتیٰ کہ اگر کوئی شخص کسی کو ہاتھ کے اشارے سے تضحیک اور تذلیل کا نشانہ بناتا ہے تو اس کا یہ عمل موجب تعزیر ہے۔

ایسے تمام افراد جو معاشرتی امن کو کسی بھی طرح خراب کرنے کی سعی مذموم کرتے ہیں، وہ درجہ بدرجہ مفسدین فی

الارض میں شارکیے جائیں گے چنانچہ فقہاء اسلام نے جرم کی نوعیت اور حجم کے مطابق حکومت وقت کو اختیار مطلق سے نوازا ہے کہ جس سزا سے جرم کا قلع قمع کیا جاسکے، حاکم وقت وہ سزا دے سکتا ہے حتیٰ کہ اگر مجرم غیر مستوجب حد جرم میں معمولی سزا سے باز نہ آتا ہو تو اسے قتل تک کی سزا دی جاسکتی ہے، مثلاً جادوگر اور عادی ذخیرہ اندوز منشیات فروش وغیرہ۔

اب میں اصل بحث کی طرف آتا ہوں۔ تفسیر طلب امر یہ ہے کہ کیا تہمت زنا میں ماخوذ شخص کے خلاف اگر شرعی نصاب شہادت پورا نہ ہو یا کسی اور وجہ سے زنا غیر مستوجب حد قرار پائے یا ایسے شہادت وارد ہوں جن کی وجہ سے حد شرعی جاری نہ ہو سکتی ہو تو کیا ایسے مجرم کو بری کر دیا جائے یا اسے تعزیری سزا دی جاسکتی ہے؟ اس ضمن میں ہم نے یہ دیکھنا ہے کہ اگر سقوط حد کا سبب شرعی نصاب اور معیار شہادت کی عدم دستیابی ہے اور شبہ فی الایثبات کی وجہ سے حد ساقط ہو گئی ہے تو کیا ایسے قرآن موجود ہیں جو نوعیت جرم اور اس کے حجم کے لیے کافی ہیں؟ یاد رکھئے کہ شریعت مطہرہ نے تعزیری سزا کے نفاذ کے لیے قرآن تو یہ اور عام نصاب شہادت کو بھی کافی قرار دیا ہے یعنی تعزیری سزا کے لیے دو مرد یا ایک مرد اور دو عورتوں کی شہادت بھی کافی ہے۔ نیز قوی قرآن بھی تعزیری سزا کے ثبوت کے لیے کافی ہیں۔

”قرینہ“ علامات، نشانات اور مقدمہ کے مجموعی احوال کو کہا جاتا ہے اور قرینہ سے استدلال کا ذکر قرآن حکیم کی حسب ذیل آیات میں موجود ہے۔

پہلی دلیل: سورۃ یوسف میں ارشاد ہے:

وجاءوا علی قمیصہ بدم کذب قال

بل سولت لکم انفسکم امرا

لے آئے۔ یعقوب نے فرمایا: یہ سب تمہاری اپنی کارستانی ہے۔ (۱۵)

یہاں قمیص پر لگے ہوئے خون کو جعلی قرار دیا گیا اور فرمایا کہ یہ جھوٹا خون تھا۔ مفسرین نے احادیث نبویہ علیہ السلام کے حوالے سے بیان کیا ہے کہ حضرت یعقوب علیہ السلام نے جب دیکھا کہ قمیص سالم ہے، پھٹی ہوئی نہیں ہے مگر ہے خون آلود تو انہوں نے بیٹوں سے کہا کہ وہ عجیب بھیڑیا تھا جس نے یوسف کو قمیص سے نکال کر کھالیا اور قمیص پھٹی تک نہیں۔ گویا قمیص کا سالم ہونا اس امر کا قوی قرینہ تھا کہ برادران یوسف غلط بیان سے کام لے رہے ہیں۔ (۱۶)

دوسری دلیل: اسی قصے میں آگے ارشاد ہے:

ان کان قمیصہ قد من قبل فصدقت

اگر یوسف کی قمیص اگل طرف سے پھٹی ہے تو

وهو من الكاذبين - وان كان قميصه
 قد من دبر فكذبت وهو من الصدقين
 - فلما رأ قميصه قد من دبر قال انه من
 كيدكن ان كيدكن عظيم

عورت سچی ہے اور یوسف غلط کہہ رہے ہیں۔ اور
 اگر قمیص بچھلی طرف سے پھٹی ہے تو یوسف سچے ہیں
 اور عورت جھوٹی ہے۔ جب دیکھا کہ قمیص بچھلی
 طرف سے پھٹی ہے تو اس نے کہا یہ تمہاری چال
 ہے اور خواتین کی چالیں بڑی زبردست ہوتی ہیں۔

(۱۷)

عزیز نے قمیص کے پیچھے کی جانب سے پھٹنے سے زلیخا کے جھوٹے اور یوسف علیہ السلام کے سچے ہونے پر
 استدلال کیا۔ یہ قرینہ تھا کہ یوسف آگے بھاگ رہے تھے اور زلیخا پیچھا کر رہی تھی اور اس نے جب پیچھے سے ہاتھ
 ڈالا تو قمیص پھٹ گئی اور یوسف نکل گئے۔ (۱۸)

تیسری دلیل: حضرت ابو ہریرہؓ سے روایت ہے کہ نبی کریم ﷺ نے فرمایا:

كانت امراتان معهما ابناهما ففجاء
 الذئب وذهب بابن احدهما فقالت
 صاحبتها انما ذهب بابنك وقالت
 الاخرى انما ذهب بابنك فتحاكما
 السى داود فقضى به للكبرى فخر جتا
 على سليمان بن داود فاخبر تاه فقال
 اتنوني بالسكين اشقه بينكما فقالت
 الصغرى لا تفعل يرحمك الله هو ابنها
 فقضى للصغرى

”دو عورتیں اپنے دو بچوں سمیت کہیں تھیں کہ بھیڑیا
 آیا اور ایک بچے کو اٹھا کر لے گیا۔ ایک خاتون نے
 دوسری سے کہا کہ بھیڑیا تمہارے بیٹے کو لے گیا
 ہے۔ دوسری نے کہا نہیں بلکہ تیرے بیٹے کو لے گیا
 ہے۔ دونوں اپنا تنازع حضرت داؤد علیہ السلام
 کے پاس لے گئیں۔ انہوں نے بڑی کے حق میں
 فیصلہ فرمادیا۔ پھر دونوں حضرت سلیمان علیہ السلام
 کے پاس گئیں۔ انہوں نے کہا جھری لاؤ اس بچے
 کو آدھا آدھا دونوں میں تقسیم کر دیتا ہوں۔ چھوٹی
 عورت نے کہا ایسا مت کیجئے۔ یہ اس عورت کا ہے
 اسے دے دیجئے۔ حضرت سلیمان نے بچہ چھوٹی

کے حوالے کر دیا۔ (۱۹)

قرینہ یہ تھا کہ جو بچے کی اصل ماں تھی اس نے بچے کے ٹکڑے کرنے سے منع کر دیا اور بچے کو زخمہ رکھنے کے
 لیے اس سے دست بردار ہو گئی جبکہ بڑی کو ترس نہ آیا کیونکہ اس کا بچہ نہیں تھا۔ اس قرینے سے حضرت سلیمان علیہ

السلام نے سمجھا کہ بچے کی اصل ماں چھوٹی خاتون ہی ہے کیونکہ اسے بچے کی زندگی پیاری ہے۔

(جاری)

حوالہ جات

- | | |
|--|---|
| الغیب للرازی، الجامع لاحکام القرآن للقرطبی | (۱) البقرہ ۱۷۸ |
| تفسیر ابن کثیر احکام القرآن لابن العربی، روح المعانی للآلوسی | (۲) ایضاً ۱۷۹ |
| (۱۳) الاحکام السلطانیہ لیلماوردی، الطرق الحکمیہ لابن قیم | (۳) بنی اسرائیل ۳۲ |
| الجوزیہ رد المحتار، بحر الرائق شرح کنز الدقائق، فتح القدر | (۴) النساء ۱۶ |
| شرح الہدایا البنائیہ زیر عنوان ابواب التعمیر | (۵) ایضاً ۱۵ |
| (۱۵) سورہ یوسف ۱۸ | (۶) رواہ مسلم و ابوداؤد و الترمذی |
| (۱۶) کویکھے تفسیر روح المعانی ج ۶ ص ۳۰۱۔ تفسیر ماجدی | (۷) النور ۳ |
| ص ۲۸۶۔ تفسیر عثمانی ص ۳۱۵۔ تفسیر نعیمی ص ۳۷۹ | (۸) المائدہ ۹۰ |
| (۱۷) یوسف ۲۶-۲۸ | (۹) النساء ۲۳ |
| (۱۸) تفسیر روح المعانی، ج ۶، ص ۳۳۷۔ تفسیر | (۱۰) البقرہ ۲۱۹ |
| عثمانی و تفسیر نعیمی و تفسیر ماجدی | (۱۱) آل عمران ۸۵ |
| (۱۹) رواہ البخاری و مسلم | (۱۲) البقرہ ۲۱۷ |
| | (۱۳) المائدہ ۳۸۔ نیز ملاحظہ فرمائیے: مفاہیح |